

سونامی کی تباہ کاریاں اور انسانیت

حافظ محمد اوریس °

۲۶ دسمبر ۲۰۰۳ء پیر کا دن تھا۔ اس سے ایک روز قبل پوری دنیا میں عیسائی مذہب کے پیر و کاروں نے اپنی عید (کرمس) بڑے اہتمام اور رزک و احتشام سے منانی تھی۔ مال دار ملکوں کے سیاح، مردوخ و ملین سیاحت کے مقامات اور سمندری ساحلوں پر تعطیلات کے مزے لوٹ رہے تھے اور مزے لوٹنے کا ان کا جوانہ از ہے، اس کا بھرپور اہتمام تھا۔ سالِ نو کی آمد کا پوری دنیا میں شدت سے انتظار تھا۔ سالِ نو کے جشن جس انداز میں منائے جاتے ہیں ان کے لیے مادی دنیا اور اس کی لذتوں میں غرق عالمی آبادی اتنے پاپڑ بیلتی اور اس قدر انتظامات کرتی ہے کہ خدا کی پناہ۔ ایسے میں مشرق کی جانب سے سورج نے ۲۶ دسمبر کے دن کا اعلان کیا ہی تھا کہ ایک قیامت صغری برپا ہو گئی۔ بحر ہند کی تہوں کے نیچے ایک ہولناک زلزلے نے انگلستانی میں سمندر بھر گیا اور موت ہر جانب رض کرنے لگی۔ عالمی ذراائع ابلاغ پر ایک ہی نام ہر جانب گونج رہا تھا ”سونامی“۔

لوگ سونامی کی خون آشام تباہ کاریوں کی خبریں خوف وہ راس کے ساتھ سن رہے تھے اور سمندری طوفان کی تباہ کاریوں کی تصاویر دیکھ کر حیران و پریشان تھے۔ ہر شخص ایک دوسرے سے پوچھ رہا تھا ”سونامی“ کیا ہے۔ سونامی دراصل جاپانی زبان کا لفظ ہے جو تباہ کن سمندری طوفان اور زلزلے کے لیے بولا جاتا ہے۔ جاپان ان خطوں میں شامل ہے جہاں تاریخ

کے بدترین سمندری زلزلے اور طوفان تباہی مچاتے رہے ہیں۔ جاپان میں ۱۹۰۶ء میں ایک سمندری طوفان آیا تھا جس میں صرف اس ملک کے ایک لاکھ ۳۵ ہزار کے قریب لوگ لقمہ اجل بن گئے تھے۔ زلزلوں کے ریکارڈ کے مطابق ۱۹۰۶ء کا سمندری زلزلہ جس نے یہ تباہی مچائی تنا خوفناک تھا کہ اس کے لیے یہ لفظ ایجاد ہوا۔

یہ سمندر اور زمین بلکہ کائنات کی ہر چیز اللہ نے انسانوں کے لیے مسخر کر دی ہے مگر ان سب کا کثروں اس کے اپنے ہاتھ میں ہے۔ انسان بڑا ترقی یافتہ اور خود کو نہایت طاقت و سمجھتا ہے مگر حقیقت میں بے بس اور کمزورستی مخلوق ہے۔ اللہ رب العالمین کی عطا کردہ عافیت میں زندگی گزر رہی ہو تو انسان کبھی اس امر پر غور بھی نہیں کرتا کہ یہ تغیر شدہ کائنات کسی پہلو سے ذرا اپنی بیت بدلتے تو کیا ہو جائے گا۔ سونامی کی تباہ کا ریوں کی پوری تفاصیل ابھی تک معلوم نہیں ہو سکیں مگر یہ حقیقت ہے کہ لاکھوں انسان لقمہ اجل بن گئے اور کروڑوں بے گھر ہو گئے۔ ملکوں کے ملک اور ان کی منظم حکومتیں ہل کر رہ گئیں۔ اس طرح حدادت کا ایک پہلو تو واقعیت ہے جس کی جزئیات آہستہ سامنے آ رہی ہیں مگر ایک پہلو اخلاقی و طبعیاتی بھی ہے۔

اللہ تعالیٰ ارشاد فرماتا ہے: ”وہی ہے جس نے تمہارے لیے سمندر کو مسخر کر کھا ہے تاکہ تم اس سے تروتازہ گوشت لے کر کھاؤ اور اس سے زینت کی وہ چیزیں نکال جو خیس تم پہنا کرتے ہو۔ تم دیکھتے ہو کہ کشتی سمندر کا سینہ چیرتی ہوئی چلتی ہے۔ یہ سب کچھ اس لیے ہے کہ تم اپنے رب کا فضل تلاش کرو اور اس کے شکر گزار بنو۔“ (النحل: ۱۶: ۱۲)

دوسری جگہ ارشاد فرماتا ہے: ”تمہارا (حقیقی) رب تو وہ ہے جو سمندر میں تمہاری کشتی چلاتا ہے تاکہ اس کا فضل تلاش کرو۔ حقیقت یہ ہے کہ وہ تمہارے حال پر نہایت مہربان ہے۔ جب سمندر میں تم پر مصیبت آتی ہے تو اس ایک کے سوا دوسراے جن جن کو تم پکارا کرتے ہو وہ سب گم ہو جاتے ہیں مگر جب وہ تم کو بچا کر خشکی پر پہنچا دیتا ہے تو تم اس سے منہ موڑ جاتے ہو۔ انسان واقعی بُدا نا شکر ہے۔ اچھا تو کیا تم اس بات سے بالکل بے خوف ہو کہ خدا کبھی خشکی پر ہی تم کو زمین میں دھنادے یا تم پر پھراؤ کرنے والی آندھی بھیج دے اور تم اس سے بچانے والا کوئی حمایتی نہ پاؤ؟ کیا تمھیں اس کا اندر یہ نہیں کہ خدا پھر کسی وقت سمندر میں تم کو لے جائے اور

تمہاری ناشکری کے بد لئے تم پر سخت طوفانی ہوا۔ بھیج کر تمہیں غرق کر دے اور تم کو ایسا کوئی نہ ملے جو اس سے تمہارے اس انجام کی پوچھ گچھ کر سکے۔ (بنی اسرائیل ۱: ۶۶-۶۹)

سونامی جس نے لاکھوں انسانوں کو نگل لیا وہی ”سخت طوفانی ہوا“ ہے جس کا اوپر کی آیات میں ذکر ملتا ہے۔ انسان کے لیے ان واقعات میں بڑی عبرت ہے مگر بد قسمتی سے کم ہی لوگ عبرت حاصل کرتے ہیں۔ بحر ہند کے جن جن علاقوں میں یہ تباہی پھیلی ہے وہاں پیشگی اطلاع دینے والا سٹم موجود نہیں ہے، جب کہ بحر اوقیانوس میں ایسا انتظام کیا گیا ہے مگر اس انتظام کے باوجود وہاں بھی جب ناگہانی آفت آ جاتی ہے تو انسان کی بے بُسی نوشیہ دیوار بن جاتی ہے۔ سونامی کے اس طوفان نے جنوبی ایشیا، مشرق بعید اور افریقہ کے ممالک میں تباہی مچائی ہے۔ گذشتہ نصف صدی میں آنے والے زلزلوں میں سے یہ ایک بدترین اور مہلک ترین زلزلہ تھا۔ اس سے انڈونیشیا، سری لنکا، بھارت، تھائی لینڈ اور مالدیپ میں ناقابل تلافی نقصان ہوا ہے، جب کہ بحر ہند کے دور دراز جزیرے سے سیشنز تک ان لہروں نے تباہی مچائی ہے۔

انڈونیشیا کا جزیرہ آپے سب سے زیادہ متاثر ہے۔ یہ مسلمان اکثریت کا علاقہ ہے۔ یہاں پر مسلمان ممالک اور بالخصوص پاکستان سے جانے والے الخدمت کے وفد نے جو حالات دیکھے ہیں وہ انتہائی دلخراش ہیں۔ الخدمت کے ڈاکٹروں اور رضاکاروں کے وفد کو انڈونیشیا کی اسلامی جماعت ”جسٹس پارٹی“ کے رضاکاروں کی امداد اور تعاون بھی حاصل ہے مگر یہ بات انتہائی المناک ہے کہ مغربی دنیا کی این جی اوزاب تک کوئی قابل ذکر خدمت سر انجام نہیں دے سکیں۔ سب سے زیادہ افسوس ناک پہلو یہاں امریکی فوجیوں کی آمد اور کارکردگی ہے۔ امریکا نے اس ناگہانی مصیبت میں جس قلیل امداد (عراق کا ڈیڑھ دن کا خرچ) کا اعلان کیا تھا، اس کے ساتھ یہ اڑناکا دیا کہ اس امریکی امداد کو اپنی فوج کے ذریعے استعمال کرے گا۔

امریکی فوج کے بارے میں انڈونیشیا کی حکومت اور آپے کی مقامی آبادی نے شدید رعیل کا اظہار کیا ہے۔ انڈونیشی نائب صدر نے امریکا سے کہا ہے کہ وہ اپنی فوج کو جلد از جلد واپس بلائے۔ اندازہ ہے کہ امریکی امداد کے علاوہ بلکہ یواین او کے فنڈ سے مزید رقوم ان فوجیوں کی دیکھ بھال پر خرچ ہو جائیں گی۔

نیویارک ٹائٹر نے جین پر لیز (Jane Perlez) کی رپورٹ کے مطابق اکشاف کیا ہے کہ تین بھری جنگی جہاز سان ڈیگو سے ۲ ہزار امریکی میرین عراق منتقل کر رہے تھے مگر ان سب کو بھی انڈونیشیا بھینجنے کا فیصلہ کر لیا گیا۔ کالم نگار نے اس امر پر افسوس کا اظہار کیا ہے کہ ان جہازوں کو ڈوبتے ہوئے لوگوں کو بچانے کے بجائے فوجیوں کو وہاں بھینجنے کے لیے استعمال کیا گیا ہے۔ اس کے بقول یہ بہر حال سیاسی فیصلے ہیں۔ ۲۰ ہزار کے قریب امریکی فوجی یہاں برآمدان ہیں۔

زان لے کی خبر ملتے ہی امیر جماعت اسلامی پاکستان قاضی حسین احمد نے مصیبت زدگان کی امداد کے لیے قوم سے اپیل کی۔ ہربھتی اور محلے میں کیمپ لگ گئے۔ لوگوں نے حب توفیق الخدمت کے ان کیمپوں میں امدادی رقم جمع کرنا شروع کر دیں۔ پاکستان اسلامک میڈیا یکل ایسوی ایشن اور الخدمت کا ایک چھ رکنی وفد امداد لے کر انڈونیشیا روانہ ہو گیا۔ الخدمت کے وفد نے رابطہ کر کے بتایا ہے کہ امریکی فوجی کسی کام میں کوئی حصہ نہیں لے رہے بلکہ آرام سے اپنے مقامات پر پڑے ہیں۔ عیسائی مشتری امداد کے بھانے آچے میں مسلمانوں کے یتیم بچوں اور مغلوک الحال لوگوں کو عیسائی بنانے پر لگے ہوئے ہیں جب کہ مسلمان رضا کار تنظیموں کو وہاں کام ہی نہیں کرنے دیا جا رہا۔ عیسائی تنظیمیں ہر جانب سرگرم عمل ہیں اور رقم اقوام متعددہ اور مسلمان ممالک کی استعمال کر رہی ہیں۔

اللہ نے اپنے انبیا کے ذریعے انسانوں کو بڑی وضاحت کے ساتھ یہ بتا دیا ہے کہ ان کی غفلت، بغاوت، نافرمانی اور ظلم وعدوان پر وہ ایک حد تک مہلت دیتا ہے مگر کبھی کبھار وہ رسی حقیق بھی لیتا ہے۔ طالبوں کے لیے یہ اللہ کا عذاب ہوتا ہے مگر اس میں بے گناہ بھی آ جاتے ہیں، ان کے حق میں یہ ابتلاء ثمار ہوتی ہے اور اس ابتلاء پر اللہ کے ہاں اجر ملتا ہے۔ اس قیامت صفری کے بعد متأثرین کی طرف سے مختلف قسم کے رد عمل سامنے آ رہے ہیں۔ کچھ لوگ مسلم اور غیر مسلم آبادیوں میں سے یکساں برملا یہ کہہ رہے ہیں کہ یہ اللہ کی طرف سے انسانی ظلم و زیادتی پر تنیہ اور سرزنش ہے۔ کچھ لوگ اُٹا خدا کا شکوہ بھی کر رہے ہیں۔ حقیقت یہ ہے کہ انسان اگر غور کرے تو یہ تمام مصادیب اس کے اپنے ہی ہاتھوں کی کمائی کا نتیجہ ہوتے ہیں، اللہ تعالیٰ تو بہت سے گناہوں

پر اپنے غنود رگز کی وجہ سے پردہ ڈال دیتا ہے اور ڈھیل دیے چلا جاتا ہے۔ اس کا ارشاد ہے: ”تم لوگوں پر جو مصیبت بھی آئی ہے، تمہارے اپنے ہاتھوں کی کمائی سے آئی ہے، اور بہت سے تصوروں سے وہ ویسے ہی درگزر کر جاتا ہے۔ تم زمین میں اپنے خدا کو عاجز کر دینے والے نہیں ہو، اور اللہ کے مقابلے میں تم کوئی حامی و مددگار نہیں رکھتے۔“ (الشوریٰ: ۳۲-۳۱)

متاثرہ علاقوں میں کئی مجذبات بھی رونما ہوئے ہیں۔ اللہ نے کئی لوگوں کو بیوں بچالیا ہے کہ ان کے نجع جانے کی کوئی توجیہہ اس کے سوا ممکن نہیں کہ کسی غیر مریٰ قوت نے انھیں محفوظ رکھا ہے۔ یہ غیر مریٰ قوت مغرب و مشرق کے مادہ پرست انسانوں کے لیے اجنبی ہو سکتی ہے۔ مگر اس کائنات کے سمع و بصیر خالق پر ایمان رکھنے والے لوگوں کے لیے اس میں کوئی اچنگنا نہیں بلکہ ایمان افروز نشانی ہے۔ کئی مساجد میلوں تک تباہ ہو جانے والے علاقوں میں اپنی جگہ مضبوطی کے ساتھ جوں کی توں کھڑی ہیں جو ایک حیرت ناک عجوبہ ہے۔ مغربی میدیا بالخصوص اے ایف پی اور رائٹر کے حوالے سے ایسی بہت سی خبریں اور فیچر سامنے آئے ہیں جن میں اس پہلو کو جاگر کیا گیا ہے۔ آپے (انڈونیشیا) کی ان عظیم الشان مساجد کے بارے میں اے ایف پی کے الفاظ ہیں:

Indonesia's indestructible mosques defy quake tidal waves.

یعنی انڈونیشیا کی مضبوط مساجد زلزلے کی منہ زور لہروں کا منہ چڑا رہی ہیں۔ بے شمار لوگ ان علاقوں میں مساجد میں پناہ لینے کی وجہ سے محفوظ رہ گئے۔ جس سونامی تباہ کاریلے نے بستیوں کی بستیاں نگل لیں اور عمارتوں کے نام و نشان تک مت گئے، اس کے سامنے ان مساجد کا اپنی جگہ مضبوطی کے ساتھ کھڑے رہنا ایک ایمان افروز واقعہ اور ان کے معمراوں کی مہارت و احتیاط کی دلیل ہے۔ کئی سال قبل مجھے ایک مرتبہ افریقہ کے ملک زامبیا میں ایک یونانی نو مسلم ملا تھا۔ میں نے اس سے اس کے قبولِ اسلام کا سبب پوچھا تو اس نے کہا کہ ترکی میں استنبول کی نیلی مسجد (blue mosque) نے اسے مسلمان بنادیا۔ اس مسجد کی خوب صورتی، شان اور مہارت دیکھ کر اس کے دل نے گواہی دی کہ اس عبادت خانے کی تعمیر کرنے والے اور اس میں عبادت

کرنے والے جھوٹے لوگ نہیں ہو سکتے۔ اسی طرح کے واقعات آہستہ آہستہ ان علاقوں سے بھی موصول ہو رہے ہیں۔

اللہ نے اس کائنات کو انسان کے لیے مسخر کیا ہے اور اسے یہ حکم دیا ہے کہ وہ خود کو اپنی آزاد مرضی سے اللہ کے احکام کا تابع (مسخر) بنادے۔ اگر وہ ایسا کرے گا تو اسے عظیم الشان انعام ملے گا، بصورت دیگر اسے شدید عذاب کا مرا چکھنا پڑے گا۔ یہ انعام اور پکڑ اس زندگی کے بعد دوسری زندگی میں ہو گی مگر اس زندگی میں اللہ انسانوں کو جن جھوڑتا رہتا ہے تاکہ وہ اس کی طرف پلٹ آئیں۔ اس کا ارشاد ہے: ”اس بڑے عذاب سے پہلے ہم اسی دنیا میں (کسی نہ کسی چھوٹے) عذاب کا مزا انھیں چکھاتے رہیں گے، شاید کہ یہ (اپنی با غیانہ روشن سے) باز آ جائیں۔“ (السجدہ ۳۲: ۲۱)

سونامی کے اس حادثہ جاہ پر جہاں اظہارِ غم کرنا انسانی اور بشری تقاضا ہے وہیں متاثرین کی امداد اور بحالیتی انسانی اور دینی فرض ہے۔ اس کے علاوہ اس واقعہ سے عبرت حاصل کرنا، انسانیت کو اس تناظر میں اصلاح احوال کی دعوت دینا اور بغاوت و سرکشی کی روشن ترک کرنے کی سنبھیڈہ کوشش اور منصوبہ بندی بھی بہت ضروری ہے۔ ہم مسلمان اپنے مسلمان ہونے کے ناطے داعیان الی الخیر قرار دیے گئے ہیں۔ ہمارا فرض منصبی امر بالمعروف اور نبی عن الممنکر ہے۔ آج کا دور ذرائع ابلاغ اور اطلاعات کا دور ہے۔ امت کے تمام ذی شعور لوگوں کو انسانیت سے درودل کے ساتھ اپیل کرنی چاہیے کہ وہ اپنا مقام پہچانیں، اپنے خلق و مالک کو پہچانیں اور خود کو مالکِ حقیقی کا خلینہ ثابت کریں۔
